

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīvaradaviṣṇukavipraṇītam*  
**॥ śrīkōmalādaṇḍakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīkōmaḷādaṇḍakam ॥

sakalabhuvanamātā sāgarādhīsajātā

praṇamadavanakāmā bhāskarakṣētradhāmā |

śakalita bhayamūlā śārṅgadhanvānukūlā

pravimala mukhabimbā pātu māṃ kōmalāmbā ॥

bhuvanatalalalāmabhūtāṃ nimajjadvyathā tāpa -

hṛtpūrajātā'mbujāntarnipītāsavastrīsa -

mētālijhaṅkāragītābhirāmā'tiśī -

tāmbusahyādrijātātaraṅgōtthavātā'ṅkurā -

śrāntadhūtā'dhikūlasthacūtādipuṣpābhyudī -

tā'tulāmōdajātā'tirēkapraṇītā'tanū -

drēkavātā''yanāsaktaśītāṃśumukhyāśyalīlō -

dbhavatsarvakālōnmiṣattuṅgaśailōllasannirma -

lā''lōkaśubhrāṃśujālōtkāṭabhrāntimaśrānta -

saddravyaviśrāṇanā''saktaviśrāntibhūmi -

kṣamāpālavaryaiḥ sadā pālītāṃ dhvastapāpāṃ

pramādyadgajālīkanadgaṇḍapālīmadāsvāda -

kēlīsamudyadravālīndraśōbhipratōlīsamu -

dyanniṣadyālasatpaṇyahṛdyāmudārāmavadyā -

nabhijñāṃ ca vidyāvadhūvibhramōdyānavēdānta -

vēdyāśritāṃ santatējyāvratārabdhayājyānta -

vēlā'hutājyādihavyāṃśabhōjyādītēyāgryarā -

jyādr̥tastōtraghōṣāhatāsēśadōṣāṃ kvaci -  
 nnirnimēṣāṅganānirviśēṣā'kṛtisphūrjadēṇā -  
 kṣyupāśliṣṭavīṇārādōjjīvitaiṇāṅkacū -  
 ḍākṣikōṇāgni sātpañcabāṇāṃ purīṃ kumbha -  
 kōṇāhvayāṃ bhūṣayantī surān tōṣayantī  
 natān pōṣayantī bhayaṃ sōṣayantī marālī -  
 garudvātavēgāvamagnā'jagarbhōtpatatpuṣpa -  
 liṭṣūcitasvāmbumajjajanāṃhōvimuktēḥ suva -  
 rṇāmbujinyāstaṭāntē namasyārthamabhyāgataiḥ  
 vismayānniścalāṅgairivā'laṅkṛtē putrikā -  
 rūpadēvairvimānēsamānē sthitā kōma -  
 lāmba ! tvamasmānavēḥ || 1 ||

akhilajanani ! śārṅgapāṇipriyē ! kīravāṇi ! prasa -  
 rpatkṛpāṇi prabhābandhurāṇi vyathāmōkṣaṇāni  
 stuvadrakṣaṇāni sphuṭā'nīkṣaṇāni prakāmaṃ  
 nidhēhi praṇamrē mayi prōllasatpadmavā -  
 ṭīgrhē svarṇasāṭi yutē ! svarvadhūṭīkarō -  
 tkṣiptavīṭīdalāsvādadhāṭīsusōṇōṣṭhi !  
 cēṭibhavad dēvakōṭīśiraḥsthāsrukōṭīra -  
 juṣṭāṅghriyugmē ! priyōrōvihārē ! prakṛṣṭāṃśuhārē !  
 marālīpracārē ! mahiṣṭōpacārē ! kṛtāghavyudāsē !  
 kṛpāguptadāsē ! bhavaddrṣṭilēsō bhavē -  
 ccēdadhīsō viśāṃ vā diśāṃ vā janō jāyatē -  
 'lpō'pi mūdhō'pyahō ! kalpavallīsumā'nalpamā -  
 dhvījharīkalpabhūyō bhavajjalpabhāk kaṃsaji -  
 ttalpapbhaṅgaṃ girā kalpayatyantikē śārṅgadha -

nvāhvayaṃ bhāsatē yanmahastatpriyāyāṃ ramāyāṃ  
 mahōdāratā nityasiddhā dvidhā'pīti sarvē  
 budhāstvāṃ ramē śauri rāmē'ravindālayē mē  
 gatirna tvadanyē surāssindhukanyē'mba !  
 lakṣmīndirē ! mandirēṣvakṣi nikṣipyatāṃ nastvayē -  
 tyānamanti prakāmaṃ jaganti pramōdōllasanti  
 tvayā'smūni santi, sphuraccandraraśmiccha -  
 ṭāmiśritēnēva mēghavrajēna svavaktrātmanā  
 pūrṇacandrēṇa pāścātyadēśē sitai rajju -  
 jālairnibaddhātmanēvā'ndhakārēṇa gaṅgā  
 jharīsaṅgabhājēva sūryātmajāsrotasāmālikā -  
 mālikāsōbhinā kēśapāsēna nīlaprakā -  
 sēna saṃśōbhitē hēmabhā'pi tvamatyadbhutaṃ  
 kṛṣṇakāntē prasīdēti samprārthyasē sādhubhiḥ || 2 ||

sumāsaralalanā'bhirāmē ! kṛtāpadvirāmē ! ramē !  
 śārṅgirāmē sadā sādārā mē manōvṛttirā -  
 stāṃ tvayi śrīḥ ! sphuṭaṃ mūrdhajānāṃ dvidhā saṃvi -  
 bhaktātmanāmantarē bhāsvatā bhavyasindūrarē -  
 khānvitēnā'mbudāntarlasaccañcalāvalli -  
 sandēhasandāyinā dīrghasīmantamārgēṇa  
 sambhūṣitaṃ, kuṅkumai rūṣitaṃ, sūkṣmalakṣmā'nvitā -  
 rdhēndutulyēna kastūrikācitrakōdbhāsinā  
 phālabhāgēna cōdbhāsitāṃ, rōcanāvāsitaṃ  
 mañjimā'dhyāsitaṃ mandahāsaiḥ sitaṃ vakra -  
 kāntipravāhōttha vīcibhramādhāyinā rudranē -  
 trāgninā'syāpi sārḍhaṃ mayā mā sma bhūddā -

hakarmēti niścīya māṭṛtvasambandhataḥ  
sūnacāpā”hitēnēva cāpōttamēna bhruvōrdvandvataḥ  
śōbhamānaṃ, śriyā nissamānaṃ, nirastēndu -  
mānaṃ, śravaḥpūranīlōtpaladvandvamādhvī -  
kapānārtham abhyāgatābhyāṃ purō vīkṣya nāsā -  
tmakaṃ campakaṃ tvadbhayēnēva pāriplavābhyā -  
mivēndindirābhyāṃ maṇīkarṇatāṭaṅkaraśmi -  
pravāhasphuranmīnaśaṅkāvahābhyāṃ, mukhē svīya -  
bandhubhramād āgatābhyāṃ ivēndīvarābhyāṃ  
lasallōcanābhyāṃ jvalatkuṇḍaladvandvaratnapra -  
bhā citritābhyāṃ murārātilīlāmaṇīdarpa -  
ṇābhyāṃ kapōlasthalābhyāṃ śritaṃ, lōcanēndī -  
varatviṅbhramādhāyi nīlōtpalā’laṅkrtaśrō -  
trayuktaṃ, sukhōtpādaśaktaṃ prasādānuṣaktaṃ  
svaparvōtthitabhṛāntisandāyimuktālasannā -  
sikāvaṃśavallyujjvalaṃ vakracandrāntarudbhā -  
sipīyūṣabindubhramādhāyidantāśritaṃ sanda -  
dhatyāṃ mukham || 3 ||

kalitanamadabhīṣṭapūrtē ! vidhūtā’marārtē ! surī -  
gītakīrtē sphuradbhavyamūrtē ! tvadīyasya kaṅṭha -  
sya bhāsā jitasya svakīyaprabhōḥ sannidhau  
bhaṅga āsīnmamēti svavācā viśiṣṭā’bhīdhā -  
nē hriyā bhaṃ bham ityēkadēśaṃ bruvāṅsya  
śaṅkhēsituh pāñcajanyaṃ ghōṣēṇa yuddhāṅgaṇē  
sarvaśaṅkhābhīmānaḥ parāhanyatē kim !  
vidhūdyatkarasparśa jātādarāḥ cakravākā yadi

syuḥ bhavēyustadaitatsamānā iti prājña -  
varyaiḥ stutābhyāṃ lasannāmikūpāntasaṃrū -  
ḍharōmālivallīgulucchabhramādhāyakābhyā -  
mamartyāpagāsōbhitaprāntanīlā'mbudā -  
'ślēṣavacchṛṅgamērudvayabhrāntisandāya -  
kābhyāṃ samuktāsarābhyāṃ kucābhyāṃ lasa -  
tkrōḍabhāgē ! namaddēvayūgē ! harau sānurāgē !  
stanōrvīdharaprāntasañjātavallī bhra -  
mādhāyibāhāgradēsōllasatpallavabhrānti -  
sandāyipāṅyaṅgulīpaṅktyuparyudbha -  
vatkōrakaśrēṅhisandēhakṛḍbhirnakhai rājitē !  
yōgibhiḥ pūjitē ! madhyasaṃyōjitē  
mēkhalādāmni sarpatvamāśaṅkamānēna  
lōkēna valmīkamēvēti sambhāvitāyāṃ  
svakīyā'ṅgabhūṣāṃsupūrē sadā"varta -  
śōbhāṃ vahantyāṃ svanābhyāṃ bhramacchāṅgicittē !  
praśasta prapattē ! tavōrū sucārū  
jitādarśabhānū jagaddhātri ! jānū kṛtām -  
bhōjakhēdau kṛpāvāpi pādau samastē'pi  
lōkē samānāstvayā kē ? tvamēvāsi mā -  
tā; sa śārṅgyēva nētā; tavaivāsmi  
nityam; tathā vacmi satyam; ramē ! pāhi māṃ  
pāhi māṃ dēvi ! tubhyaṃ namaḥ || 4 ||

atimṛdula vacana gumbhaṃ

varamētaḍ varadaviṣṇu kavi kathitam |

*daṇḍakarūpaṃ stōtraṃ*

*kōmalavallīmanōmudē bhavatu || 5 ||*

*|| iti śrīkōmaḷādaṇḍakam samāptam ||*